

श्री गुरु गोबिंद सिंह जी राजकीय महाविद्यालय पांवटा साहिब

प्रेस विज्ञप्ति

राष्ट्रीय सेवा योजना

**24.09.2021**

श्री गुरु गोबिंद सिंह जी राजकीय महाविद्यालय पांवटा साहिब की राष्ट्रीय सेवा योजना इकाई ने 24 सितम्बर 2021 को राष्ट्रीय सेवा योजना दिवस के उपलक्ष्य पर एक प्रेरणात्मक सत्र का आयोजन किया जिसमें महाविद्यालय की प्राचार्या डॉ० वीना राठौर ने मुख्यातिथि व वरिष्ठ प्रोफेसर डॉ० विवेक नेगी ने बतौर स्रोत वक्ता शिरकत की। कार्यक्रम अधिकारी प्रो० रीना चौहान ने सभी का स्वागत करते हुए बताया कि यह सत्र एन०एस०एस० के नए स्वयं सेवकों का पहला सत्र था। इन नए स्वयंसेवकों का चयन फिजिकल ट्रायल के आधार पर 20 सितम्बर को किया गया जिसमें उन्होंने कॉलेज ग्राउंड में लगी लम्बी लम्बी घास को उखाड़ा व पूरे ग्राउंड की सफाई की। एन० एस०एस० दिवस के पहले टेक्निकल सत्र में स्रोत वक्ता डॉ० विवेक नेगी ने स्वयंसेवकों से चरित्र-निर्माण पर संवाद किया। अपने संवाद में डॉ० नेगी ने विद्यार्थियों को खुद में निहित शक्तियों को उजागर करने का आह्वान किया। अब्राहम लिंकन द्वारा लिखी गयी कविता 'लेटर टू माई सन'स टीचर' के द्वारा उन्होंने स्वयंसेवकों को अपनी शिक्षा से आदर्शवाद एवम व्यावहारिक जीवन के सामंजस्य को समझने एवम अपनाने के लिए प्रेरित किया। प्राचार्या डॉ० वीना राठौर ने अपने अभिभाषण में स्वयंसेवकों को अपने दैनिक जीवन में नैतिकता एवम अनुशासन लाने का आह्वान किया। स्वयंसेवक होने के नाते उन्होंने परिवार, समाज एवम देश के प्रति सजग एवम समर्पित होने की प्रेरणा दी। इस अवसर पर प्राचार्या डॉ० वीना राठौर, वरिष्ठ प्रोफेसर डॉ० विवेक नेगी, कार्यक्रम अधिकारी प्रो० रीना चौहान व प्रो० रिकू अग्रवाल के साथ समस्त स्वयंसेवक उपस्थित रहे।

अंत में प्रोग्राम ऑफिसर रीना चौहान ने सभी का धन्यवाद किया। राष्ट्रगान के साथ सत्र का विधिवत समापन किया गया।

प्राचार्या





